

પ્રસાર ભારતી

સમાચાર વિભાગ, આકાશવાણી, અમદાવાદ

Date : 20-02-2026

Evening : 7.10 to 7.20 pm

Day : Friday

Regional News

આકાશવાણી અમદાવાદ- વડોદરા પ્રાદેશિક સમાચાર ચૈતાલી જોશી વાંચે છે.

1. રાજ્યમાં લગ્ન નોંધણી પ્રક્રિયામાં હવે માતાપિતાની મંજૂરી જરૂરી- વિધાનસભામાં નાયબ મુખ્યમંત્રીનું નિવેદન
2. ઘોલેરા SAR ખાતે 250 મેગા વોટના હરિત AI રેડી ડેટા સેન્ટરની સ્થાપના કરાશે
3. કેન્દ્રીય મંત્રી રાજીવ રંજન સિંહે વેરાવળ ખાતે વિશેષ આર્થિક ઝોનમાં માછીમારી માટે એક્સેસ પાસનો શુભારંભ કરાવ્યો
4. ભાજપના રાષ્ટ્રીય અધ્યક્ષ નીતિન નવીન આજથી રાજ્યના ત્રણ દિવસના પ્રવાસે
5. વલસાડ જિલ્લાના કપરાડામાં કાર અને ટ્રક વચ્ચેના અકસ્માતમાં 7 લોકોનાં મોત
6. દાહોદ, મહીસાગર, પંચમહાલ, છોટાઉદેપુર અને નર્મદા આજે કમોસમી વરસાદની આગાહી

(સમાચારને અંતે)

(આકાશવાણી અમદાવાદ -વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

MARRIAGE REGISTRATION

રાજ્યમાં લગ્ન નોંધણી પ્રક્રિયામાં હવે માતાપિતાને સમાવવામાં આવ્યા છે. ગુજરાત લગ્ન નોંધણી અધિનિયમ 2006'ના નિયમોમાં રહેલી લગ્ન નોંધણી પ્રક્રિયામાં સુધારા સંદર્ભે નાયબ મુખ્યમંત્રી હર્ષ સંઘવીએ વિધાનસભા ગૃહ નિયમો-44 હેઠળ મહત્વનું નિવેદન રજૂ કર્યું છે. તેમણે ગૃહમાં જણાવ્યું, લગ્નમાં 'છેતરપિંડી' અને 'બળજબરી' સામે ચોક્કસપણે સખત પગલા લેવાશે. શ્રી સંઘવીએ કહ્યું, આ નવા નિયમો સામે વાંધા સૂચનો પણ મોકલી શકાશે.

(BYTE – HARSH SANGHAVI, Dy.CM)

શ્રી સંઘવીએ ઉમેર્યું, એક સમિતિની પણ રચના કરાશે જે બંધારણીય મર્યાદામાં રહીને યોગ્ય સૂચનો ધ્યાને લઈ તેનો અમલ કરાશે.

VIDHANSABHA

આદિજાતિ વિકાસ મંત્રી નરેશ પટેલે કહ્યું, યુવા, મહિલા, ખેડૂત અને ગરીબના વિકાસની ચિંતા કરીને વ્યથા નહીં પણ વ્યવસ્થા સાથે ગુજરાત આગળ વધી રહ્યું છે.

વિધાનસભામાં રાજ્યપાલ આચાર્ય દેવવ્રતના સંબોધન પરના આભાર પ્રસ્તાવની ચર્ચામાં સહભાગી થતાં શ્રી પટેલે જણાવ્યું આજે રાજ્ય સરકાર દ્વારા ખેડૂતોને શૂન્ય ટકાએ 3 લાખ સુધીની સહાય લોન આપવામાં આવે છે.

સિંચાઈ યોજનાઓ વિશે માહિતી આપતા તેમણે કહ્યું, આદિવાસી બહુમતી ધરાવતા દાહોદ, પંચમહાલ, મહિસાગર, સુરત, ભરૂચ અને નર્મદા જિલ્લાના 769 ગામોના આશરે 92 હજાર હેક્ટરમાં સિંચાઈનો લાભ આપવામાં આવી રહ્યો છે.

DHOLERA SIR

ધોલેરા SIR ખાતે 250 મેગા વોટના હાઇપર સ્કેલ, હરિત AI રેડી ડેટા સેન્ટરની સ્થાપના કરાશે. જેમાં L & T વ્યોમ 25 હજાર કરોડ રૂપિયાનું રોકાણ કરશે. આ માટે નવી દિલ્હીમાં રાજ્યના વિજ્ઞાન અને ટેકનોલોજી મંત્રી અર્જુન મોઢવાડિયાની ઉપસ્થિતિમાં સમજૂતી કરાર-MOU કરાયા છે. વર્ષ 2028 સુધીમાં આ પ્રોજેક્ટ કાર્યરત થવાની શક્યતા છે.

ધોલેરા SIRનો આ પ્રસ્તાવિત કેમ્પસ ઉચ્ચ અસરોવાળા રોકાણોને પ્રોત્સાહિત કરશે, નવીનતા આધારિત વિકાસને મજબૂત બનાવશે, તેમજ કન્સ્ટ્રક્શન, કમિશનિંગ અને લાંબા ગાળાના ઓપરેશન્સમાં રોજગારીની તકોનું સર્જન કરશે.

VERAVAL EEZ

કેન્દ્રીય મત્સ્યઉદ્યોગ, પશુપાલન અને ડેરી ઉદ્યોગ મંત્રી રાજીવ રંજન સિંહે આજે વેરાવળ ખાતે વિશેષ આર્થિક ઝોન- EEZમાં માછીમારી માટે એક્સેસ પાસનો શુભારંભ કરાવ્યો. આ દરમિયાન તેમણે માછીમાર પરિવારની મહિલાઓને સહકારી મંડળી બનાવવા અનુરોધ કર્યો. તેમણે ઉમેર્યું વિશેષ આર્થિક ઝોનમાં હાઈ સીઝમાં કોઈપણ ભારતીય જહાજ દ્વારા પકડાયેલી માછલીઓ કરમુક્ત છે.

(BYTE- RAJIV RANJANSINH, CABINET MANTRI)

દરમિયાન શ્રી સિંહે 37 માછીમારોને EEZ માં માછીમારી માટેના એક્સેસ પાસ સોંપ્યા હતા. તેમણે માછીમારોને સુરક્ષા કીટ પણ વિતરિત કરી હતી, ત્યારબાદ ગુજરાતમાં નવી બનેલી મત્સ્યોદ્યોગ સહકારી મંડળીઓને 2 લાખની ગ્રાન્ટનું વિતરણ કરાયું. આ કાર્યક્રમમાં કેન્દ્રીય રાજ્યમંત્રી પ્રો. એસ. પી. સિંહ બઘેલ પણ ઉપસ્થિત રહ્યા હતા.

NITIN NAVIN GUJARAT

ભારતીય જનતા પાર્ટીના રાષ્ટ્રીય અધ્યક્ષ નીતિન નવીને કહ્યું, ગુજરાત માત્ર દેશને જ નહીં, સમગ્ર વિશ્વને દિશા આપી રહ્યું છે. રાજ્યના ત્રણ દિવસના પ્રવાસે આવેલા શ્રી નવીને આજે અમદાવાદ હવાઈમથક નજીક કાર્યકર્તાઓ દ્વારા યોજાયેલા અભિવાદન સમારોહમાં આ વાત કહી.

તેમણે ઉમેર્યું, ભાજપના કાર્યકર્તાઓની મહેનત અને સંઘર્ષથી આજે ગુજરાત વિકસિત ગુજરાત તરફ આગળ વધી રહ્યું છે.

(BYTE – NITIN NAVIN, National President)

શ્રી નવીન નારણપુરા ખાતે સાંસદ અને ધારાસભ્યો સાથે બેઠક યોજી.

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

VALSAD ACCIDENT

વલસાડ જિલ્લાના કપરાડામાં કાર અને ટ્રક વચ્ચેના અકસ્માતમાં 7 લોકોનાં મોત થયા છે.

અમારા પ્રતિનિધિ જણાવે છે નાસિક થી નાનાપોંઠ રાષ્ટ્રીય ધોરીમાર્ગ પર કપરાડા કુંભઘાટ પર ટ્રક અને કાર વચ્ચે અકસ્માત સર્જાયો જેમાં કારમાં સવાર આંબા જંગલ ગામના 7 લોકોના ઘટના સ્થળે મોત થયા હતા. જ્યારે ટ્રકના ચાલકને ઇજા પહોંચતા હોસ્પિટલમાં સારવાર હેઠળ ખસેડવામાં આવ્યા છે. ઘટનાને પગલે પોલીસે વધુ તપાસ હાથ ધરી છે.

BHARUCH - MADAK PADARTH

ભરૂચ જિલ્લાના અંકલેશ્વરમાંથી માદક પદાર્થનો 20 કિલો જથ્થો પકડાયો છે. આ સાથે પોલીસે એક મહિલાની પણ ધરપકડ કરી છે. બાતમીના આધારે પોલીસે સારંગપુરના એક મકાનમાં દરોડો પાડતા, આરોપીના કબજામાંથી અંદાજે 10 લાખ રૂપિયાની કિંમતનો માદક પદાર્થ મળી આવ્યો હતો. જોકે એક આરોપી ફરાર થઈ જતાં પોલીસે વધુ તપાસ હાથ ધરી છે.

BHAVNAGAR-FAGAN FERRY

પશ્ચિમ રેલવે દ્વારા વિશેષ ભાડા પર ફાગણ ફેરી” નિમિત્તે પાલીતાણા અને બાંદ્રા ટર્મિનસ વચ્ચે સુપરફાસ્ટ સ્પેશિયલ ટ્રેન દોડાવવાનો નિર્ણય લેવામાં આવ્યો છે. ભાવનગર મંડળના વરિષ્ઠ મંડળ વાણિજ્ય પ્રબંધક અતુલ કુમાર ત્રિપાઠીના જણાવ્યા મુજબ બાંદ્રા-પાલીતાણા સુપરફાસ્ટ સ્પેશિયલ ટ્રેન ૨૭ ફેબ્રુઆરી ૨૦૨૬ ના રોજ બાંદ્રા ટર્મિનસથી રાત્રે ૯.૪૫

વાગ્ચે પ્રસ્થાન કરશે અને બીજા દિવસે બપોરે ૧૨ વાગ્ચે પાલીતાણા પહોંચશે.

તે જ રીતે પરત ફરતી પાલીતાણા-બાંદ્રા સુપરફાસ્ટ સ્પેશિયલ ટ્રેન તા ૧ માર્ચ ૨૦૨૬ ના રોજ પાલીતાણાથી રાત્રે ૮ વાગ્ચે પ્રસ્થાન કરશે અને બીજા દિવસે બપોરે ૧૨ વાગ્ચે બાંદ્રા ટર્મિનસ પહોંચશે.

આ માટે બુકિંગ આવતીકાલથી તમામ મુસાફર આરક્ષણ કેન્દ્રો તેમજ આઈઆરસીટીસીની આધિકારિક વેબસાઈટ પર શરૂ થશે. મુસાફરો ટ્રેનના સંચાલન સમય, ઠેરાવ તથા સંરચના સંબંધિત વિગતવાર માહિતી માટે ભારતીય રેલવેની સત્તાવાર વેબસાઈટ www.enquiry.indianrail.gov.in પર જઈ માહિતી મેળવી શકે છે.

METRO JAHERNAMU

મેટ્રો મુસાફરોની સુવિધા અને સુરક્ષા અર્થે અમદાવાદ શહેર પોલીસ કમિશનરે જાહેરનામું બહાર પાડ્યું છે. આ જાહેરનામા મુજબ, મેટ્રો રેલના અલગ-અલગ વિસ્તારોને બે સેક્ટરમાં વહેંચીને ચોક્કસ પોલીસ સ્ટેશનોને ગુના નોંધવાની જવાબદારી સોંપવામાં આવી છે જેથી વહીવટી અનુકૂળતા રહે અને સામાન્ય જનતાને સરળતા રહે. તે અંતર્ગત મેટ્રો ટ્રેન અને તેની મિલકતને લગતા ગુનાઓની ફરિયાદ હવે પાલડી અને ખોખરા પોલીસ સ્ટેશનમાં નોંધાશે.

WEATHER

દાહોદ, મહીસાગર, પંચમહાલ, છોટાઉદેપુર અને નર્મદા આજે કમોસમી વરસાદની આગાહી છે. હવામાન વિભાગના જણાવ્યા અનુસાર રાજ્યમાં પશ્ચિમી વિક્ષોભને કારણે આ સ્થિતિ સર્જાઈ છે. બીજી તરફ આગામી 48 કલાકમાં મહત્તમ તાપમાનમાં 2 થી 3 ડીગ્રી સેલ્સિયસનો વધારો થવાની પણ શક્યતા હોવાનું હવામાન વિભાગના નિયામક ડૉ.એ.કે.દાસે જણાવ્યું.

(BYTE- DR. A.K.DAS, IMD)

FOOTBALL COMPETITION

રાજકોટમાં રમાઈ રહેલી ટોરેન્ટ પાવર કપ અંડર 20 પુરુષ આંતર જિલ્લા ફૂટબોલ સ્પર્ધામાં ખેડાની ટીમ ફાઇનલમાં પ્રવેશી છે.

આજની મેચમાં ભરૂચે બનાસકાંઠાને 5-0 થી હરાવ્યું, જ્યારે બીજી મેચમાં અમદાવાદે પંચમહાલની ટીમને 7-0 થી મ્હાત આપી. જો કે સુરેન્દ્રનગર અને આણંદ વચ્ચે આજની મેચ 1-1 થી ડ્રો થઈ હતી.

PM – MANN KI BAAT

પ્રધાનમંત્રી નરેન્દ્ર મોદી આ રવિવારે 22 ફેબ્રુઆરીએ મન કી બાતની 131મી કડીમાં દેશવિદેશના નાગરિકો સમક્ષ પોતાના વિચાર રજૂ કરશે. આ માસિક રેડિયો કાર્યક્રમનું પ્રસારણ આકાશવાણી અને દૂરદર્શનના તમામ નેટવર્ક પર કરાશે. “મન કી બાત” કાર્યક્રમ આકાશવાણી સમાચારની વેબસાઈટ અને ન્યૂઝ ઓન એ.આઈ.આર. એપ પર પણ ઉપલબ્ધ રહેશે. નાગરિકો આજે રાત્રિના 12 વાગ્યા સુધીમાં પોતાના MYGOV પોર્ટલ અને ટોલ ફ્રી નંબર 1800-11-7800 પર સૂચનો મોકલી શકશે.

.....

TAPI - MOCKDRIL

તાપી જિલ્લાના ઉકાઈ તાલુકાના ગુણસદા ગામ ખાતે 'ઓફ-સાઇટ મોક ડ્રિલ' યોજાઇ. તાપી જિલ્લા વહીવટી તંત્ર અને ઇન્ડિયન ઓઇલ કોર્પોરેશન, પશ્ચિમ ક્ષેત્ર પાઇપલાઇન્સના સોનગઢ પંપ સ્ટેશન દ્વારા યોજાયેલા કાર્યક્રમમાં સોનગઢના ડેપ્યુટી જનરલ મેનેજર જી. સી. વહાણે અને તેમની ટીમ દ્વારા પાઇપલાઇનમાં થતી ચોરી અટકાવવા અને સંભવિત દુર્ઘટના સમયે સાઇટ મેનેજમેન્ટ કેવી રીતે કરવું તેનું વિસ્તૃત માર્ગદર્શન અપાયું હતું.

આ મોક ડ્રિલનો હેતુ કોઈપણ આકસ્મિક પરિસ્થિતિમાં જાન-માલનું નુકસાન ઘટાડવા અને પર્યાવરણની સુરક્ષા સુનિશ્ચિત કરવાનો હતો.
